

आकाशवाणी भोपाल

शाम के समाचार

27.08.2024

7.10 PM

प्रादेशिक समाचार

### मुख्य समाचार...

- ग्वालियर में कल होगी रीजनल इंडस्ट्री कॉन्क्लेव, चम्बल क्षेत्र में खुलेंगे निवेश के द्वार ।
- केन्द्रीय राज्य मंत्री जॉर्ज कुरियन को प्रदेश की एकमात्र राज्यसभा सीट से हुए निर्विरोध निर्वाचित ।
- हरमनप्रीत कौर को मिली आईसीसी महिला टी-20 विश्व कप के लिए भारतीय टीम की कप्तानी ।
- प्रदेश में अगले 2 दिन तेज बारिश की संभावना नहीं, झमाझम पानी से होगा सितम्बर का आगाज़।

### ग्वालियर समिट

मुख्यमंत्री डॉ. मोहन यादव की पहल पर प्रदेश के संभागीय मुख्यालयों पर शुरू हुई रीजनल इंडस्ट्री कॉन्क्लेव की अगली कड़ी में कल ग्वालियर मुख्यालय पर रीजनल इंडस्ट्री कॉन्क्लेव आयोजित किया जा रहा है। ग्वालियर-चंबल अंचल के औद्योगिक विकास को गति देने के लिये इस कॉन्क्लेव में प्रतिष्ठित औद्योगिक प्रतिनिधि एवं निवेशकों को आमंत्रित किया गया है। राजमाता विजयाराजे सिंधिया कृषि विश्वविद्यालय में होने वाले “रीजनल इण्डस्ट्री कॉन्क्लेव” की तैयारियाँ पूर्ण हो चुकी हैं। कॉन्क्लेव में वन-वृक्ष-वन मीटिंग सबसे अहम पहलू होगा। इसमें बड़े-बड़े उद्योगपति एवं निवेशक ग्वालियर-चंबल अंचल में निवेश की संभावनाओं को तलाशेंगे। साथ ही अपने खजाने निवेश के लिये खोलेंगे। ग्वालियर-चंबल में पूर्व से स्थापित औद्योगिक इकाइयों जैसे जमना ऑटो इण्डस्ट्रीज, गोदरेज कंज्यूमर प्रोडक्ट्स, सुप्रीम एण्ड माण्डलेज, संघवी फूड व मॉन्टेज इंटरप्राइजेज द्वारा अपनी इकाइयों का विस्तार कर लगभग 2 हजार 260 करोड़ रूपए का पूंजी निवेश किया जायेगा। इससे करीबन 4 हजार 500 से भी अधिक लोगों को रोजगार मिलेगा।

### कुरियन निर्वाचित

केन्द्रीय राज्य मंत्री जॉर्ज कुरियन को मध्यप्रदेश की खाली एकमात्र राज्यसभा सीट से निर्विरोध निर्वाचित घोषित किया गया है। श्री कुरियन ने आज मुख्यमंत्री डॉ.मोहन यादव और भाजपा के प्रदेश अध्यक्ष वीडी शर्मा की मौजूदगी में राज्य विधानसभा पहुंचकर निर्वाचित होने का प्रमाणपत्र प्राप्त किया। यह सीट केन्द्रीय मंत्री ज्योतिरादित्य सिंधिया के लोकसभा में चुने जाने के कारण खली हुई थी। श्री कुरियन वर्तमान में डा एल मुरुगन के बाद दक्षिण भारत के दूसरे नेता और मंत्री हैं जो मध्यप्रदेश के कोट से राज्यसभा में भेजे गए हैं।

## शिक्षक सम्मान

राज्य स्तरीय शिक्षक सम्मान समारोह 5 सितम्बर को शिक्षक दिवस पर भोपाल में आयोजित किया जाएगा। इस समारोह में राज्य स्तरीय शिक्षक पुरस्कार में 14 शिक्षकों को और पिछले वर्ष राष्ट्रीय शिक्षक पुरस्कार-2023 के पुरस्कृत 2 शिक्षकों को सम्मानित किया जायेगा। राज्य स्तरीय शिक्षक पुरस्कार के लिये शिक्षकों से आवेदन-नामांकन प्राप्त किये जा चुके हैं। जिला चयन समिति एवं संभागीय चयन समिति की अनुशंसा के बाद राज्य स्तरीय चयन समिति द्वारा कक्षा 1 से 8 प्राथमिक माध्यमिक श्रेणी में 8 शिक्षकों और कक्षा 9 से 12 उच्चतर माध्यमिक श्रेणी में 6 शिक्षकों का चयन किया है। इन सभी शिक्षकों को समारोह में सम्मान राशि 25 हजार रुपये, शॉल, श्रीफल एवं प्रशस्ति-पत्र से सम्मानित किया जाएगा।

## टूर ऑपरेटर्स सम्मेलन

इंडियन एसोसिएशन ऑफ टूर ऑपरेटर्स का 39वां राष्ट्रीय सम्मेलन भोपाल में किया जा रहा है। मुख्यमंत्री डॉ. मोहन यादव 30 अगस्त को सम्मेलन का शुभारंभ करेंगे। 2 सितम्बर तक चलने वाले सम्मेलन में देश के एक हजार से ज्यादा टूर ऑपरेटर्स, ट्रेवल एजेंट्स, होटल व्यवसायी सहित पर्यटन क्षेत्र से जुड़े प्रतिनिधि हिस्सा लेंगे। इस सम्मेलन का मुख्य उद्देश्य वर्तमान पर्यटक आकर्षणों के बारे में जागरूकता को बढ़ाना है। इंडियन एसोसिएशन ऑफ टूर ऑपरेटर्स राज्य के पर्यटन आकर्षणों को प्रचारित करने और आध्यात्मिक एवं ऐतिहासिक स्थलों पर केन्द्रित नये पर्यटन सर्किट विकसित करने का मंच प्रदान करेगा।

## अंतरराष्ट्रीय सम्मेलन लोकमंथन

इंदिरा गांधी राष्ट्रीय मानव संग्रहालय भोपाल में 21 एवं 22 सितंबर को अंतरराष्ट्रीय सम्मेलन पूर्व लोकमंथन का आयोजन होने जा रहा है। वाचिक परंपरा में प्रचलित हर्बल उपचार प्रणालियां: संरक्षण, संवर्धन और कार्य योजना विषय पर इस अंतरराष्ट्रीय सम्मेलन का आयोजन किया जा रहा है। अंतरराष्ट्रीय सम्मेलन में हर्बल उपचार, गैर संहिताबद्ध हर्बल उपचार, जलवायु परिवर्तन, जैव विविधता, पौधरोपण, स्वास्थ्य संचार आदि विषयों पर शिक्षकों, शोधार्थियों द्वारा शोधपत्र एवं अकादमिक पोस्टर भी प्रस्तुत किए जाएंगे। भारतीय सामाजिक विज्ञान अनुसंधान परिषद, इंदिरा गांधी राष्ट्रीय मानव संग्रहालय, प्रजा प्रवाह, एंथोपोस इंडिया फाउंडेशन, माखनलाल चतुर्वेदी राष्ट्रीय पत्रकारिता एवं संचार विश्वविद्यालय एवं दत्तोपंथ ठेंगड़ी शोध संस्थान, भोपाल के संयुक्त तत्वावधान में यह दो दिवसीय अंतरराष्ट्रीय सम्मेलन होगा।

## □ रोपी सरेंडर

छतरपुर में कोतवाली थाने पर पथराव के मुख्य आरोपी हाजी शहजाद को पुलिस ने आज दोपहर गिरफ्तार कर लिया। हमारे संवाददाता ने बताया है कि आरोपी शहजाद गुपचुप तरीके से कोर्ण में सरेंडर करने जा रहा था, जिसकी सूचना पुलिस को मिली और घेराबंदी कर जिला अदालत के बाहर से उसे हिरासत में ले लिया। इसके बाद जिला अस्पताल से मेडिकल कराकर उसे कोर्ण में पेश किया गया। छतरपुर पुलिस अधीक्षक अगम जैन ने शहजाद को फरार घोषित कर 10 हजार का इनाम रखा था। साथ ही लुकआउट नोटिस भी जारी किया था। मामले में अब तक 37 आरोपी गिरफ्तार हो चुके हैं। इनमें से 36 को जेल भेजा जा चुका है। आरोपियों में से 6 पर जिलाबदर की कार्रवाई की गई है।

## महिला टी20 दल

स्कार बल्लेबाज हरमनप्रीत कौर संयुक्त अरब अमीरात में आगामी आईसीसी महिला टी-20 विश्व कप 2024 के लिए 15 सदस्यीय भारतीय दल की कप्तान होंगी। टीम की उपकप्तानी स्मृति मंधाना करेंगी। अन्य खिलाड़ियों में शेफाली वर्मा, दीप्ति शर्मा, जेमिमा रोड्रिग्स, विके कीपर रिचा घोष, पूजा वस्त्रकर, अरुंधति रेड्डी, रेणुका सिंह ठाकुर, दयालान हेमलता, आशा शोभना, राधा यादव और साजना सजीवन शामिल हैं। विके कीपर बल्लेबाज यस्तिका भाषिया और ऑलराउंडर स्पिन गेंदबाज श्रेयांका पाणिल को भी टीम में शामिल किया गया है। इस स्पर्धा का नौवां संस्करण दुबई और शारजाह में 3 से 20 अक्टूबर तक खेला जाएगा। भारत ऑस्ट्रेलिया, न्यूजीलैण्ड, पाकिस्तान और श्रीलंका के साथ ग्रुप ए में है।

## मौसम

प्रदेश में बारिश का स्ट्रॉन्ग सिस्टम अब कमजोर पड़ गया है। अगले 2 दिन कहीं भी तेज बारिश की संभावना नहीं है। आज सुबह से ही राजधानी भोपाल समेत कुछ जिलों में धूप निकली है। हालांकि 29-30 अगस्त से फिर स्ट्रॉन्ग सिस्टम बनेगा। ऐसे में सितंबर की शुरुआत भी तेज बारिश से होगी। इस बार जून, जुलाई और अगस्त में मानसून सीजन के कोरे से ज्यादा पानी गिर चुका है। अब तक सीजन की 88 प्रतिशत बारिश हो चुकी है। प्रदेश के 5 जिले ऐसे हैं, जहां 40 इंच से अधिक पानी बरस चुका है। इधर, आज जबलपुर शहर के अलग अलग इलाकों में अलग-अलग समय पर बूदाबांदी हुई। बादल छाए रहने और हवा चलने से तापमान भी नीचे आ गया। खंडवा जिले में ऊपरी क्षेत्र में हो रही लगातार बारिश के चलते इंदिरा सागर बांध के 12 गेज खोले गए हैं। बांध से पानी छोड़े जाने के दौरान प्रशासन द्वारा निचले इलाकों में अलर्ज जारी किया गया है।

## कुछ समाचार संक्षेप में....

1. छिंदवाड़ा में त्रि-स्तरीय पंचायतों के उप निर्वाचन कार्यक्रम के अनुसार 11 सितम्बर को मतदान संपन्न होगा।
2. देवास जिले में हितग्राहियों को खाद्यान्न के वितरण के लिए आज से 29 अगस्त तक अन्न उत्सव का आयोजन किया जा रहा है।
3. अशोकनगर में जिला स्तरीय रोजगार मेला का आयोजन 30 अगस्त को शासकीय महाविद्यालय परिसर में किया जाएगा .
4. पन्ना में ग्रामीण आजीविका मिशन कार्यालय में स्वसहायता समूह बैंक ऋण वितरण का जिला स्तरीय कार्यक्रम आयोजित किया गया। इस अवसर पर 158 स्वसहायता समूहों को 396 लाख रूपए का सांकेतिक ऋण वितरण किया गया।
5. अनूपपुर जिले में प्रधानमंत्री जनजाति आदिवासी न्याय महाअभियान के तहत जनजागरूकता गतिविधि के तहत जनपद पंचायत जैतहरी के आदर्श जन-मन ग्राम केलहौरी में शिविर का आयोजन किया गया।
6. सागर में संभागायुक्त डॉ. वीरेन्द्र सिंह रावत ने प्रभारी सहायक यंत्री जनपद पंचायत निवाड़ी को लापरवाही, अनुशासनहीनता एवं अपने काम में रुचि न लेने के कारण निलंबित कर दिया है ।
7. निवाड़ी में कलेक्टर अरुण कुमार विश्वकर्मा ने आज संबंधित अधिकारियों के साथ विभिन्न ग्राम पंचायतों का औचक निरीक्षण कर राजस्व अभियान में प्रगति की समीक्षा की।
8. मुरैना में भगवान श्रीकृष्ण के जन्मोत्सव पश्चात आज नंदोत्सव मनाया जा रहा है। जिले के किशनपुर गांव में श्रद्धालु भगवान के दर्शन के साथ नंदोत्सव का आनंद ले रहे हैं।
9. पन्ना के श्री जुगल किशोर मंदिर प्रांगण में संस्कृति विभाग द्वारा आयोजित दो दिवसीय कृष्ण पर्व समारोह की अंतिम सभा में सागर के नदीम राईन और साथी कलाकारों ने बधाई लोकनृत्य की प्रस्तुति दी।